



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 10.10.2023 **TIME : 12.50 PM**

പ്രധാന വാർത്തകൾ

1. ഏഷ്യൻ ഗെയിംസിൽ ചരിത്രനേട്ടം കൈവരിച്ച ഇന്ത്യൻ കായിക താരങ്ങളുമായി പ്രധാനമന്ത്രി നരേന്ദ്രമോദി ന്യൂഡൽഹിയിൽ ഇന്ന് കൂടിക്കാഴ്ച നടത്തും.

PM Narendra Modi to interact and address contingent of Indian athletes of Asian Games in New Delhi.

2. കേന്ദ്ര ധനമന്ത്രി നിർമലാ സീതാരാമൻ 5 ദിവസത്തെ സന്ദർശനത്തിനായി മൊറോക്കോയിലേയ്ക്ക്. ലോക ബാങ്കിന്റെയും അന്താരാഷ്ട്ര നാണയനിധിയുടെയും വാർഷിക യോഗത്തിൽ ധനമന്ത്രി പങ്കെടുക്കും.

Finance Minister Nirmala Sitharaman to attend Annual Meetings of World Bank and IMF along with G20 FMCBG meetings in Morocco.

3. രാജ്യരക്ഷാ മന്ത്രി രാജ്നാഥ് സിംഗിന്റെ ഇറ്റലി സന്ദർശനം പുരോഗമിക്കുന്നു. പ്രതിരോധ സഹകരണ കരാറിൽ ഇരു രാജ്യങ്ങളും ഒപ്പുവെച്ചു.

Raksha Mantri Rajnath Singh holds talks with Italian counterpart Guido Crosetto in Rome. signed to promote defence cooperation between the two countries.

4. ഇസ്രായേൽ -ഗാസ സംഘർഷം തുടരുന്നു. ഇരു വിഭാഗത്തും മരിച്ചവരുടെ എണ്ണം 1,600 കടന്നു. ഹമാസ് ആക്രമണത്തെ അപലപിച്ച് ലോകനേതാക്കൾ.

Leaders of US, France, Germany, UK and Italy condemn Hamas attack on Israel as death toll in war climbs to 1600.

5. 16-ാമത് കാർഷിക ശാസ്ത്ര കോൺഗ്രസിന് കൊച്ചിയിൽ ഇന്ന് തുടക്കം. കേന്ദ്രമന്ത്രി പർഷോത്തം റൂപാല ഉദ്ഘാടനം ചെയ്യും.

the 16th Agricultural Science Congress will begin in Kochi today. Union Minister of Fisheries, Animal Husbandry and Dairying, Parshottam Rupala will inaugurate the four day event.

6. ഇന്ന് ലോക മാനസികാരോഗ്യ ദിനം. രാജ്യമൊട്ടാകെ ബോധവൽക്കരണ പരിപാടികൾ.

Today is World Mental Health Day. It is observed on October 10, every year to raise awareness and foster positive change about mental health.

7. ഐ.സി.സി ലോകകപ്പ് ക്രിക്കറ്റിൽ ഇംഗ്ലണ്ട് ബംഗ്ലാദേശിനെ നേരിടുന്നു. പാകിസ്ഥാൻ - ശ്രീലങ്ക മത്സരം അൽപസമയത്തിനകം.

England take on Bangladesh in the ICC Cricket World Cup. Pakistan vs Sri Lanka match coming soon.

\$\$\$\$\$\$\$\$\$\$\$\$\$\$\$\$

HEADLINE-1

PM- ATHLETES MEET, ANURAG – ATHLETES

ഹാജ്ചൗ ഏഷ്യൻ ഗെയിംസിൽ ഇന്ത്യയുടെ അഭിമാനം ഉയർത്തിയ കായികതാരങ്ങളുമായി പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ കൂടിക്കാഴ്ച നടത്തും. ഗെയിംസിൽ മികച്ച നേട്ടം കൈവരിച്ച കായികതാരങ്ങളെ പ്രധാനമന്ത്രി ചടങ്ങിൽ അഭിനന്ദിക്കും. ഏഷ്യൻ ഗെയിംസിൽ 28 സ്വർണം ഉൾപ്പെടെ 107 മെഡലുകളുമായി എക്കാലത്തെയും മികച്ച പ്രകടനമായിരുന്നു ഇന്ത്യ കാഴ്ച വച്ചത്. പരിശീലകരും ഇന്ത്യൻ ഒളിമ്പിക് അസോസിയേഷനന്റെയും, ദേശീയ കായിക

ഫെഡറേഷനുകളുടെയും പ്രതിനിധികളും പരിപാടിയിൽ പങ്കെടുക്കും. ഏഷ്യൻ ഗെയിംസിൽ ചരിത്രനേട്ടം കൈവരിച്ച കായികതാരങ്ങൾക്ക് കേന്ദ്ര കായികമന്ത്രി അനുരാഗ് സിങ് താക്കൂറും അഭിനന്ദനം രേഖപ്പെടുത്തി.

\$\$\$\$\$\$\$\$\$\$\$\$\$\$\$\$

HEADLINE-2

NIRMALA SITARAMAN

കേന്ദ്ര ധനകാര്യമന്ത്രി നിർമ്മല സീതാരാമൻ ഇന്ന് മൊറോക്കോയിലെ മാറക്കേഷിൽ ഔദ്യോഗിക സന്ദർശനം നടത്തും. ലോകബാങ്ക് ഗ്രൂപ്പിന്റെയും അന്താരാഷ്ട്ര നാണയ നിധിയുടെയും വാർഷിക യോഗങ്ങളിലും ജി-20 യോഗങ്ങളിലും അവർ പങ്കെടുക്കും. വാർഷിക യോഗങ്ങളിൽ ലോകമെമ്പാടുമുള്ള ധനമന്ത്രിമാരും സെൻട്രൽ ബാങ്കർമാരും പങ്കെടുക്കും. നാലാമത് ജി-20 ധനമന്ത്രിമാരുടെയും സെൻട്രൽ ബാങ്ക് ഗവർണർമാരുടെയും യോഗത്തിൽ ശ്രീമതി സീതാരാമനും ആർബിഐ ഗവർണർ ശക്തികാന്ത ദാസും സഹ ആധ്യക്ഷം വഹിക്കും. ഇന്തോനേഷ്യ, മൊറോക്കോ, ബ്രസീൽ, സ്വിറ്റ്സർലൻഡ്, ജർമ്മനി, ഫ്രാൻസ് എന്നീ രാജ്യങ്ങളുമായി ശ്രീമതി സീതാരാമൻ ഉഭയകക്ഷി കൂടിക്കാഴ്ചകൾ നടത്തും.

\$\$\$\$\$\$\$\$\$\$\$\$\$\$\$\$

HEADLINE-3

RAJNATH-ITALY

ഇറ്റലി സന്ദർശനം നടത്തുന്ന രാജ്യരക്ഷാ മന്ത്രി രാജ്നാഥ് സിംഗ് ഇറ്റാലിയൻ പ്രതിരോധ മന്ത്രി ഗൈഡോ ക്രോസെറ്റോയുമായി കൂടിക്കാഴ്ച നടത്തി. പ്രതിരോധ വ്യവസായ സഹകരണത്തിലെ സാധ്യതകൾ ചർച്ച ചെയ്ത ഇരുവരും, ഇരു രാജ്യങ്ങളും തമ്മിലുള്ള പ്രതിരോധ മേഖലയിലെ സഹകരണം വർദ്ധിപ്പിക്കുന്നതിനുമുള്ള

കരാറുകളിൽ ഒപ്പുവെച്ചു. പരിശീലനം, വിവരകൈമാറ്റം, സമുദ്രാതിർത്തി സംരക്ഷണം തുടങ്ങിയ വിഷയങ്ങളിൽ ചർച്ച നടത്തിയതായി കേന്ദ്ര പ്രതിരോധ മന്ത്രാലയം അറിയിച്ചു.

\$\$\$\$\$\$\$\$\$\$\$\$\$\$\$\$

TANZANIA PREZ - JNU

ടാൻസാനിയൻ പ്രസിഡന്റ് ഡോ.സാമിയ സുലുഹു ഹസ്സൻ ജവാഹർലാൽ നെഹ്റു സർവകലാശാല ഓണററി ഡോക്ടറേറ്റ് നൽകി. ഇന്ത്യ-ടാൻസാനിയ ഉഭയകക്ഷി ബന്ധം ശക്തിപ്പെടുത്തുന്നതിൽ ഡോ.ഹസ്സൻ വഹിച്ച സുപ്രധാന പങ്കിനുള്ള ആദരമായാണ് ഡോക്ടറേറ്റ്. ഒരു വിദേശ രാജ്യത്ത് നിന്ന് ആദ്യമായി ലഭിക്കുന്ന ഇത്തരമൊരു ആദരം എന്നെന്നും ഓർമ്മിക്കുമെന്ന് ഡോ.ഹസ്സൻ പറഞ്ഞു. ടാൻസാനിയൻ പ്രസിഡന്റിനെ ആദരിക്കാൻ സാധിച്ചതിൽ ഇന്ത്യക്ക് അഭിമാനമുണ്ടെന്ന് വിദേശകാര്യമന്ത്രി ഡോ.എസ്.ജയശങ്കർ പറഞ്ഞു.

\$\$\$\$\$\$\$\$\$\$\$\$\$\$\$\$

TANZANIA PREZ

നാലു ദിവസത്തെ സന്ദർശനത്തിനായി ന്യൂഡൽഹിയിൽ എത്തിയ ടാൻസാനിയ പ്രസിഡന്റ് സാമിയ സുലുഹു ഹസ്സൻ ന്യൂഡൽഹിയിൽ നടക്കുന്ന വ്യാപാര, നിക്ഷേപ ഫോറത്തിൽ പങ്കെടുക്കും. ഇന്ത്യയും ടാൻസാനിയയും തമ്മിലുള്ള ചരിത്രപരവും സൗഹൃദപരവുമായ ബന്ധത്തെ ടാൻസാനിയൻ പ്രസിഡന്റിന്റെ സന്ദർശനം കൂടുതൽ ശക്തിപ്പെടുത്തുമെന്നാണ് കരുതപ്പെടുന്നത്.

\$\$\$\$\$\$\$\$\$\$\$\$\$\$\$\$

HARDEEP PURI

നഗര പദ്ധതികളിലെ നിക്ഷേപം 2014 മുതൽ ഗണ്യമായി വർദ്ധിച്ചതായി കേന്ദ്ര മന്ത്രി ഹർദീപ് സിംഗ് പുരി. 2014 മുതൽ

18 ലക്ഷം കോടി രൂപയിലധികം നിക്ഷേപിച്ചതായി ന്യൂഡൽഹിയിൽ നടന്ന 2023 ലെ ലോക ആവാസ ദിന സമ്മേളനത്തെ അഭിസംബോധന ചെയ്ത് ശ്രീ.പൂരി പറഞ്ഞു. 2014-ൽ നഗരമാലിന്യ സംസ്കരണത്തിന്റെ അളവ് 17% ആയിരുന്നത് ഇപ്പോൾ 76% ആയി ഉയർന്നു. സാമ്പത്തിക സ്രോതസ്സുകൾ സ്വരൂപിക്കുന്നതിന് മുനിസിപ്പൽ ബോണ്ടുകൾ പോലുള്ള നൂതന മാർഗങ്ങൾ ഉപയോഗിക്കണമെന്ന് മന്ത്രി നഗരസ്ഥാപനങ്ങളോട് അഭ്യർത്ഥിച്ചു.

\$\$\$\$\$\$\$\$\$\$\$\$\$\$\$\$

HEADLINE-5
PARSHOTHAM RUPALA

പതിനാറാമത് കാർഷിക ശാസ്ത്ര കോൺഗ്രസിന് കൊച്ചിയിൽ ഇന്ന് തിരുശ്ശീല ഉയരും. ഉച്ചകഴിഞ്ഞ് കേന്ദ്ര ഫിഷറീസ്, മൃഗസംരക്ഷണ, ക്ഷീരോൽപാദന മന്ത്രി പർഷോത്തം രൂപാല കോൺഗ്രസ് ഉദ്ഘാടനം ചെയ്യും. രാജ്യത്തെ കാർഷിക, കാർഷികാനുബന്ധ മേഖലകളിലെ സുപ്രധാന പഠനങ്ങളും വികസന പ്രവർത്തനങ്ങളും ചർച്ചചെയ്യുന്ന സമ്മേളനം ഇതാദ്യമായാണ് സംസ്ഥാനത്ത് സംഘടിപ്പിക്കുന്നത്.

\$\$\$\$\$\$\$\$\$\$\$\$\$\$\$\$

JAMMU KASHMIR

ജമ്മു കശ്മീരിൽ ഏറ്റുമുട്ടലിൽ രണ്ട് ഭീകരരെ വധിച്ചു. ഷോഷിയാനിൽ സൈന്യവുമായുണ്ടായ ഏറ്റുമുട്ടലിനിടെയാണ് ഭീകരർ കൊല്ലപ്പെട്ടത്. മേഖലയിൽ സൈന്യം തിരച്ചിൽ തുടരുകയാണ്.

\$\$\$\$\$\$\$\$\$\$\$\$\$\$\$\$

SIKKIM

സിക്കിമിലെ മിന്നൽ പ്രളയത്തിൽ മരിച്ചവരുടെ എണ്ണം

34 ആയി. കാണാതായ 105 പേർക്കായുള്ള തിരച്ചിൽ തുടരുന്നതായി സിക്കിം ദുരന്ത നിവാരണ അതോറിറ്റി അറിയിച്ചു. കരസേനയുടെ ത്രിശക്തി സൈനികാംഗങ്ങളുടെ നേതൃത്വത്തിലാണ് തിരച്ചിൽ. ഇന്നലെ 80 പേരെയാണ് രക്ഷപ്പെടുത്തിയത്. വിവിധയിടങ്ങളിൽ അകപ്പെട്ട് കിടക്കുന്നവരെ വ്യോമമാർഗം രക്ഷപ്പെടുത്തുന്നതിനുള്ള പരിശ്രമങ്ങളും പുരോഗമിക്കുന്നു.

\$\$\$\$\$\$\$\$\$\$\$\$\$\$\$\$

SIKKIM-IMCT

അന്തർ മന്ത്രാലയ കേന്ദ്ര സംഘം സിക്കിമിലെ പ്രളയബാധിത പ്രദേശങ്ങളായ മങ്കൻ, നാഗ, ചുങ്താങ് മേഖലകളിൽ ഇന്ന് സന്ദർശനം നടത്തും. ഗാങ്ടോക്ക്, പഖ്യാങ്ങ് ജില്ലകളിലും, ഫിഡാങ്ങ് ലോവർ സോങ്ങ് തുടങ്ങിയ മേഖലകളിലും സംഘം ഇന്നലെ സന്ദർശനം നടത്തിയിരുന്നു. പ്രദേശത്തെ അടിസ്ഥാന സൗകര്യങ്ങൾക്കുണ്ടായ നാശനഷ്ടങ്ങൾ സംഘം വിലയിരുത്തി. ദുരിതാശ്വാസ പുനരധിവാസ പ്രവർത്തനങ്ങൾ വിലയിരുത്തുന്നതിനായി മജിഗാവിലെ ദുരിതാശ്വാസ ക്യാമ്പും സന്ദർശിച്ചു. ദുരിതാശ്വാസ കേന്ദ്രങ്ങളിൽ ശുചിത്വം പാലിക്കാൻ കേന്ദ്രസംഘം ശുപാർശ നൽകി. ക്യാമ്പിൽ കഴിയുന്നവർക്ക് മാനസികാരോഗ്യ കൗൺസിലിംഗും സംഘം നിർദ്ദേശിച്ചു.

\$\$\$\$\$\$\$\$\$\$\$\$\$\$\$\$

NATIONAL-POSTAL-WEEK

ഇന്ന് ദേശീയ തപാൽ ദിനം. രാജ്യത്തെ തപാൽ വകുപ്പ് നൽകുന്ന സേവനങ്ങളെ ആദരിക്കുന്നതിന്റെ ഭാഗമായാണ് ദിനാചരണം. 1854-ൽ അന്നത്തെ ബ്രിട്ടീഷ് ഗവർണ്ണർ ജനറൽ

ആയിരുന്ന ലോഡ് ഡൽഹൗസിയാണ് ഇന്ത്യയിൽ തപാൽ വകുപ്പിന് തുടക്കം കുറിച്ചത്. ഈ മാസം 13 വരെ നീണ്ട് നിൽക്കുന്ന ദേശീയ തപാൽ വാരാചരണത്തിന് ഇന്നലെ തുടക്കമായി.

\$\$\$\$\$\$\$\$\$\$\$\$\$\$\$\$

HEADLINE-4

HAMAS (INTRO)

ഇസ്രായേൽ - ഹമാസ് സംഘർഷം തുടരുന്നു. ഹമാസ് ബന്ദികളാക്കിയ കുട്ടികളെ ഉടൻ മോചിപ്പിക്കണമെന്ന് യൂണിസെഫ് ആവശ്യപ്പെട്ടു.

വിശദാംശങ്ങളിലേയ്ക്ക്.....

(വോയിസ്)

\$\$\$\$\$\$\$\$\$\$\$\$\$\$\$\$

HAMAS (VOICE)

ഇസ്രായേലും ഭീകരസംഘമായ ഹമാസും തമ്മിലുള്ള സംഘർഷത്തിൽ ഇരുവശത്തുമായി മരിച്ചവരുടെ എണ്ണം 1,600 കവിഞ്ഞു. 900-ത്തിലധികം ഇസ്രായേലികൾ കൊല്ലപ്പെട്ടു. കുറഞ്ഞത് 2,600 പേർക്ക് പരിക്കേറ്റു, നിരവധിപേർ ബന്ദികളാക്കപ്പെട്ടു. സംഘർഷത്തിൽ 700 ഓളം പലസ്തീനികൾ കൊല്ലപ്പെടുകയും 3,726 പേർക്ക് പരിക്കേൽക്കുകയും ചെയ്തു. ഗാസയിൽ ഇസ്രായേൽ പൂർണ്ണ ഉപരോധം പ്രഖ്യാപിച്ചു. മൂന്നറിയിപ്പില്ലാതെ പലസ്തീൻ പൗരന്മാരെ ലക്ഷ്യമിട്ട് ആക്രമണം നടത്തിയാൽ ബന്ദികളെ വധിക്കുമെന്നാണ് ഹമാസിന്റെ ഭീഷണി. യു.എൻ റിലീഫ് ആൻഡ് വർക്ക്സ് ഏജൻസിയിൽ ഏകദേശം ഒരു ലക്ഷത്തി 37,000 പേർ അഭയം പ്രാപിച്ചിട്ടുണ്ടെന്ന് സെക്രട്ടറി ജനറൽ അന്റോണിയോ ഗുട്ടെറസ് പറഞ്ഞു. സംഘർഷമേഖലയിലെ സാഹചര്യം അതിവേഗം

വഷളായിക്കൊണ്ടിരിക്കുകയാണെന്ന് യൂണിസെഫ്
മുന്നറിയിപ്പ് നൽകി. കുട്ടികൾക്കും കുടുംബങ്ങൾക്കും
ജീവൻരക്ഷാ സേവനങ്ങളും വിതരണങ്ങളും
എത്തിക്കുന്നതിന് സഹായ പ്രവർത്തകർക്ക് സുരക്ഷിതമായ
പാത ആവശ്യമാണെന്നും യൂണിസെഫ് പറഞ്ഞു. ഗാസയിൽ
ബന്ദികളാക്കിയ കുട്ടികളെ ഉടൻ സുരക്ഷിതമായി
മോചിപ്പിക്കണമെന്നും യൂണിസെഫ് എക്സിക്യൂട്ടീവ് ഡയറക്ടർ
കാതറിൻ റസ്സൽ ആവശ്യപ്പെട്ടു.
ന്യൂസ് ഡെസ്ക് ആകാശവാണി.....

\$\$\$\$\$\$\$\$\$\$\$\$\$\$\$\$

GLOBAL LEADERS-ISRAEL

ഇസ്രയേലിന് നേരെ ഹമാസ് നടത്തിയ ആക്രമണത്തെ
ലോക നേതാക്കൾ അപലപിച്ചു. അമേരിക്ക, ഫ്രാൻസ്,
ജർമനി, ബ്രിട്ടൺ, ഇറ്റലി എന്നീ രാജ്യങ്ങൾ പുറത്തിറക്കിയ
സംയുക്ത പ്രസ്താവനയിൽ ഹമാസിന്റെ മിന്നലാക്രമണം
യാതൊരു തരത്തിലും ന്യായീകരിക്കാൻ
സാധിക്കുന്നതല്ലെന്ന് വ്യക്തമാക്കി. സംഗീതപരിപാടിക്കിടെ,
ആക്രമണം നടത്തിയതും മുതിർന്ന വനിതകൾ
ഉൾപ്പെടെയുള്ളവരെ ബന്ദിയാക്കിയതും പ്രാകൃതവും
കിരാതവുമായ നടപടിയാണ്. ഇസ്രയേലിന് സ്വയം
പ്രതിരോധമൊരുക്കാൻ എല്ലാ സഹായവും എത്തിക്കുമെന്നും
രാജ്യത്തലവന്മാർ അറിയിച്ചു.

പലസ്തീൻ ജനതയുടെ ന്യായമായ അഭിലാഷങ്ങൾ
അംഗീകരിക്കുന്നു, എന്നാൽ ഹമാസ് ആ അഭിലാഷങ്ങളെ
പ്രതിനിധീകരിക്കുന്നില്ല. അത് പലസ്തീൻ ജനതയ്ക്ക് ഭീകരതയും
രക്തച്ചൊരിച്ചിലുമല്ലാതെ മറ്റൊന്നും നൽകുന്നില്ലെന്നും
രാഷ്ട്രനേതാക്കൾ വ്യക്തമാക്കി.

\$\$\$\$\$\$\$\$\$\$\$\$\$\$\$\$

CM LETTER TO FM

ഇസ്രായേലിലുള്ള മലയാളികളുടെ സുരക്ഷ ഉറപ്പുവരുത്തണമെന്ന് ആവശ്യപ്പെട്ട് മുഖ്യമന്ത്രി പിണറായി വിജയൻ വിദേശകാര്യ മന്ത്രി എസ്.ജയശങ്കറിന് കത്തയച്ചു. ഏതാണ്ട് 7,000 തോളം കേരളീയർ ഇസ്രായേലിൽ ഉണ്ടെന്നാണ് കണക്കാക്കിയിട്ടുള്ളതെന്ന് മുഖ്യമന്ത്രി കത്തിൽ ചൂണ്ടിക്കാട്ടി.

\$\$\$\$\$\$\$\$\$\$\$\$\$\$\$\$

UAE TOURISM

യു.എ.ഇ യിലെ അജ്മാൻ ടൂറിസം വികസന വകുപ്പ് ഇന്ത്യയിലെ എമിറേറ്റിന്റെ ടൂറിസവും നിക്ഷേപ സാധ്യതകളും പ്രദർശിപ്പിക്കാനുള്ള ദൗത്യത്തിലാണ്. അജ്മാൻ ടൂറിസം വികസന വകുപ്പ് ഡയറക്ടർ ജനറൽ മഹ്മൂദ് ഖലീൽ അൽഹാഷ്മിയുടെ നേതൃത്വത്തിലുള്ള സംഘം ഇന്ത്യൻ ടൂറിസം വ്യവസായത്തിലെ പ്രധാന പങ്കാളികളുമായി സജീവമായി ആശയവിനിമയം നടത്തുകയാണ്. ഈമാസം 13 വരെ നീളുന്ന റോഡ്ഷോ ബംഗളൂരു, മുംബൈ, അഹമ്മദാബാദ് എന്നീ നഗരങ്ങളിലാണ് സംഘടിപ്പിക്കുന്നത്. ഇന്ത്യൻ ടൂറിസം ഉദ്യോഗസ്ഥർ, ട്രാവൽ ഏജൻസികൾ, ടൂർ ഓപ്പറേറ്റർമാർ, ഹോട്ടൽ മാനേജർമാർ എന്നിവരുമായി അർത്ഥവത്തായ പങ്കാളിത്തം വളർത്തുകയും സഹകരണം ശക്തിപ്പെടുത്തുകയും ചെയ്യുക എന്നതാണ് ഈ സംരംഭത്തിന്റെ പ്രാഥമിക ലക്ഷ്യം. അജ്മാൻ ടൂറിസം റിപ്പോർട്ടുകൾ പ്രകാരം, കഴിഞ്ഞ മൂന്ന് വർഷമായി എമിറേറ്റിന്റെ ഏറ്റവും വലിയ രണ്ടാമത്തെ അന്താരാഷ്ട്ര ചീഫ് വിപണിയാണ് ഇന്ത്യ. ഇത് മൊത്തം സന്ദർശകരിൽ 12 ശതമാനത്തിലധികം വരും.

\$\$\$\$\$\$\$\$\$\$\$\$\$\$\$\$

HEADLINE-7

CRICKET-WC-10th OCT

ഐ.സി.സി ഏകദിന ക്രിക്കറ്റ് ലോകകപ്പിൽ ഇന്ന് രണ്ട് മത്സരങ്ങൾ. ധർമ്മശലയിൽ നടക്കുന്ന ഇംഗ്ലണ്ട് ബംഗ്ലാദേശ് മത്സരത്തിൽ ആദ്യം ബാറ്റിങ്ങിനിറങ്ങിയ ഇംഗ്ലണ്ട് ഒടുവിൽ വിവരം ലഭിക്കുമ്പോൾ 31 ഓവറിൽ 1 വിക്കറ്റ് നഷ്ടത്തിൽ 193 റൺസ് നേടിയിട്ടുണ്ട്.

ടോസ് നേടിയ ബംഗ്ലാദേശ് ബൗളിംഗ് തിരഞ്ഞെടുക്കുകയായിരുന്നു. ഉച്ചയ്ക്ക് ശേഷം ആരംഭിക്കുന്ന രണ്ടാമത്തെ മത്സരത്തിൽ പാകിസ്ഥാൻ ശ്രീലങ്കയെ നേരിടും. ഹൈദരാബാദിലാണ് മത്സരം. അതേസമയം, ലോകകപ്പിലെ ഇന്ത്യയുടെ രണ്ടാമത്തെ മത്സരം നാളെ അഫ്ഘാനിസ്ഥാനെതിരെ ഡൽഹി അരുൺ ജെയ്റ്റ്ലി സ്റ്റേഡിയത്തിൽ നടക്കും. മത്സരത്തിനായി ഇന്ത്യൻ സംഘം ഡൽഹിയിൽ എത്തിച്ചേർന്നു.

\$\$\$\$\$\$\$\$\$\$\$\$\$\$\$\$

HEADLINE-6

MENTAL HEALTH DAY

ഇന്നു ലോക മാനസികാരോഗ്യ ദിനം. മാനസികാരോഗ്യത്തിന്റെ പ്രാധാന്യം ഉൾക്കൊണ്ടാണ് ഒക്ടോബർ 10 ലോകമാനസികാരോഗ്യ ദിനമായി ആചരിച്ച് വരുന്നത്. മാനസികാരോഗ്യ സേവനങ്ങൾ എല്ലാവരിലേക്കും എത്തിക്കാനും, എല്ലാവർക്കും പൂർണ്ണ മാനസികാരോഗ്യം ഉറപ്പുവരുത്താനുമാണ് ലോകമാനസികാരോഗ്യ ദിനാചരണത്തിലൂടെ ലക്ഷ്യം വയ്ക്കുന്നത്. **'മാനസികാരോഗ്യം സാർവത്രികമായ ഒരു മനുഷ്യാവകാശമാണ്'** എന്നതാണ് ഈ വർഷത്തെ മാനസികാരോഗ്യ ദിനാചരണത്തിന്റെ വിഷയം. ഈ കാലഘട്ടത്തിലും മാനസികാരോഗ്യ സേവനങ്ങൾ

വേണ്ടത്ര രീതിയിൽ ഉപയോഗപ്പെടുത്താൻ സാധാരണക്കാർക്ക് കഴിയാതെ വരുന്നു. കേരളത്തിൽ 304 മാനസികാരോഗ്യ ക്ലിനിക്കുകൾ മാസംതോറും സാമൂഹികാരോഗ്യ കേന്ദ്രങ്ങളിലും താലൂക്ക് ആശുപത്രികളിലുമായി നടത്തി വരുന്നതായി മന്ത്രി വീണാ ജോർജ് പറഞ്ഞു.

\$\$\$\$\$\$\$\$\$\$\$\$\$\$\$\$

ASSEMBLY ELECTIONS

നിയമസഭാ തിരഞ്ഞെടുപ്പ് തീയതി പ്രഖ്യാപിച്ച രാജ്യത്തെ അഞ്ച് സംസ്ഥാനങ്ങളിൽ രാഷ്ട്രീയ ചർച്ചകൾ ഊർജ്ജിതമായി. ചരത്തിസ്‌ഗഡ്, മധ്യപ്രദേശ്, രാജസ്ഥാൻ, തെലങ്കാന, മിസോറം സംസ്ഥാനങ്ങളിലേക്കുള്ള തിരഞ്ഞെടുപ്പ് വിജ്ഞാപനമാണ് കഴിഞ്ഞ ദിവസം തിരഞ്ഞെടുപ്പ് കമ്മീഷൻ പ്രഖ്യാപിച്ചത്. വരാനിരിക്കുന്ന ലോക്സഭാ തിരഞ്ഞെടുപ്പിന് മുന്നോടിയായി നടക്കുന്നതിനാൽ ഉയർന്ന പ്രാധാന്യത്തോടെയാണ് രാഷ്ട്രീയ പാർട്ടികൾ തിരഞ്ഞെടുപ്പിനെ നോക്കിക്കാണുന്നത്. മധ്യപ്രദേശിലെ 57 സ്ഥാനാർത്ഥികളുടെയും, രാജസ്ഥാനിലെ 41 സ്ഥാനാർത്ഥികളുടെ ആദ്യ പട്ടികയും, ചരത്തിസ്‌ഗഡിലെ 64 സ്ഥാനാർത്ഥികളുടെ പട്ടികയും ബിജെപി ഇന്നലെ പുറത്തിറക്കി.

\$\$\$\$\$\$\$\$\$\$\$\$\$\$\$\$

TELANGANA-AMIT SHAH

കേന്ദ്ര ആഭ്യന്തരമന്ത്രിയും മുതിർന്ന ബിജെപി നേതാവുമായ അമിത് ഷാ തെലങ്കാനയിലെ പാർട്ടിയുടെ തിരഞ്ഞെടുപ്പ് പ്രചാരണ പരിപാടിക്ക് ഇന്ന് തുടക്കം കുറിക്കും. പാർട്ടി സംസ്ഥാന അധ്യക്ഷൻ ജി കിഷൻ റെഡ്ഡിയാണ് ഇക്കാര്യം അറിയിച്ചത്. സംസ്ഥാനത്ത് ഒരു നിശബ്ദ വിപ്ലവം ഒരുങ്ങുന്നുവെന്നും ജനങ്ങൾ പുതിയൊരു ഭരണം

ആഗ്രഹിക്കുന്നുവെന്നും അദ്ദേഹം വാർത്താസമ്മേളനത്തിൽ പറഞ്ഞു.

\$\$\$\$\$\$\$\$\$\$\$\$\$\$\$\$

BJP-PROTEST

ഡൽഹി മദ്യനയ അഴിമതി കേസുമായി ബന്ധപ്പെട്ട് ആം ആദ്മി പാർട്ടിയെതിരെ രാജ്യ തലസ്ഥാനത്ത് ബി.ജെ.പി പ്രവർത്തകർ പ്രതിഷേധം നടത്തി. ഡൽഹി മുഖ്യമന്ത്രി അരവിന്ദ് കെജ് റിവാളിന്റെ രാജി ആവശ്യപ്പെട്ടായിരുന്നു പ്രതിഷേധം. അഴിമതിക്കാരുടെയും ക്രിമിനലുകളുടെയും സങ്കേതമായി ആം ആദ്മി പാർട്ടി മാറിയെന്ന് ഡൽഹി ബി.ജെ.പി പ്രസിഡന്റ് വീരേന്ദ്ര സച്ദേവ ആരോപിച്ചു.

\$

\$\$\$\$\$\$\$\$\$\$\$\$\$\$\$\$

